

## IMHABBA U LWIEN

*Ta' DUN FRANS CAMILLERI.*

Elf qalb tiroghod fil-hmura ta' fl-ghaxija,  
tistenna l-hin sabiħ;  
e.f. ɪfajla ttir bil-ferħ, u f'holm l-imħabba  
tiżżejjen u tisbieħ.

Mirja mdawlin jaraw l-učuh bajdaua  
joqogħdu għat-tlewwin  
minn swaba' rotob, bi trab fin u krejjem  
u fwejjah mgħobbijin.

Imbagħad ma tistaghġibx fejn setghet marret  
hmuret inżul ix-xemx  
xhin tilmaħ dawk l-učuh u x-xufftejn ġumor  
li bhalhom taf li n-hemmx.

B'idejhom hief imewġu x-xagħar li joqgħod  
f'kull għamlia li jriduh:  
u l-mera tidħak xhin tar'hom hekk boloh,  
b'xagħarhom ukoll miżbugħ.

Sa l-leħen irattbuh u jtu il-blewwa:  
jitharrġu fit-tbissim,  
fi kliem magħżu li jrid jisraqlek qalbek,  
fi-hars u fit-tislim.

Imbagħad meta tar'hom, donnok tgħid bħalhom  
li kollha saru sbieħ;  
u tinsa, dak il-hin, li, barra qalbhom,  
kolloks itir mār-riħ.

\* \* \*

Issa ħerġin... Herġin mid-djar imfeħwa,  
herġin kollha mžejuin,  
herġin b'mijiet ta' lwien, imghaż-ġla, inxennqa,  
herġin... herġin... herġin...

Bħall-friefet imsahħrin li fir-rebbiegħa  
jittajru fuq il-ward,  
hekk it-tfajħet, imġenna, jduru, jduru  
u jheġġu l-wiċċe ta' l-art.

\* \* \*

Zaqbżugħ li thobb, thallix din il-ħuġġieġa  
ta' lwien tikbes go fik.

Għada jintfew l-ilwien... u tkun biss thammar  
il-qalb li thoss għalik.